



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 മേയ് 6 6th May 2014 1189 മേടം 23 23rd Medam 1189 1936 വൈശാഖം 16 16th Vaisakha 1936	നമ്പർ No.
			18

PART III Police Department

ലേല പരസ്യം

നമ്പർ ഇ2/1191/2012/പി.റ്റി.സി. 2014 ഏപ്രിൽ 4.

കേരള സർക്കാർ ഗസറ്റ്-വാല്യം 3 (നമ്പർ 9) തീയതി 4-3-2014 പ്രകാരം പരസ്യം ചെയ്ത കേരള പോലീസ് വക, തിരുവനന്തപുരം പോലീസ് ട്രെയിനിംഗ് കോളേജിൽ സൂക്ഷിച്ചിട്ടുള്ള ഉപയോഗശൂന്യമായ 120 ഓളം ഭാഗങ്ങൾ (unserviceable spare parts) 9-4-2014 ബുധനാഴ്ച പകൽ 11 മണിക്ക് പരസ്യമായി ലേലം ചെയ്തുകൊടുക്കുന്നതാണ് എന്ന ലേല പരസ്യം 16-ാമത് ലോകസഭാ തെരഞ്ഞെടുപ്പ് 10-4-2014-ൽ നടത്തുന്നതു കാരണം ഉണ്ടാകാനിടയുള്ള അസൗകര്യം കണക്കിലെടുത്ത് റദ്ദ് ചെയ്തതായി അറിയിക്കുന്നു.

പ്രസ്തുത ലേലം 12-5-2014-ൽ നടത്തുന്നതാണ്. ആയതിനാൽ താഴെ പറയുന്ന രീതിയിൽ ടി ലേലപരസ്യം തിരുത്തി വായിക്കേണ്ടതാണ്.

കേരള പോലീസ് വകുപ്പ് വക, തിരുവനന്തപുരം പോലീസ് ട്രെയിനിംഗ് കോളേജിൽ സൂക്ഷിച്ചിട്ടുള്ള വാഹനങ്ങളുടെ ഉപയോഗശൂന്യമായ 120 ഓളം ഭാഗങ്ങൾ (unserviceable spare parts) 12-5-2014 പകൽ 11 മണിക്ക് പോലീസ് ട്രെയിനിംഗ് കോളേജ് പരിസരത്ത് വച്ച് പരസ്യമായി ലേലം ചെയ്തുകൊടുക്കുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യ സമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് 200 നിരതദ്രവ്യം ലേല സ്ഥലത്ത് അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാൽ ഉടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു കൊടുക്കുന്നതുമാണ്.

11-5-2014 വൈകുന്നേരം 5 മണിക്ക് മുൻപായി കിട്ടത്തക്കവണ്ണം സീൽ ചെയ്ത കവറിൽ ദർഘാസുകൾ നേരിട്ടോ തപാൽ മുഖേനയോ പോലീസ് ട്രെയിനിംഗ് കോളേജ് പ്രിൻസിപ്പാളിന് സമർപ്പിക്കാവുന്നതാണ്. ദർഘാസുകൾ വെള്ളക്കടലാസിലെഴുതി നിരതദ്രവ്യം പോലീസ് ട്രെയിനിംഗ് കോളേജ് പ്രിൻസിപ്പാളിന്റെ ഓഫീസിൽ മുൻകൂർ അടച്ചതിന്റെ രസീത് അല്ലെങ്കിൽ നിരതദ്രവ്യം പ്രിൻസിപ്പാൾ, പോലീസ് ട്രെയിനിംഗ് കോളേജിന്റെ പേരിൽ ഏതെങ്കിലും ദേശസാൽകൃത ബാങ്കിൽ അടച്ചതിന്റെ ഡിമാന്റ് ഡ്രാഫ്റ്റ് സഹിതം സമർപ്പിക്കാവുന്നതാണ്. ദർഘാസുകൾ അടക്കം ചെയ്തിട്ടുള്ള കവറിനുമുകളിൽ “അൺ സർവ്വീസബിൾ സ്പെയർ പാർട്ട്സിനുള്ള ടെണ്ടർ” എന്ന് പ്രത്യേകം രേഖപ്പെടുത്തേണ്ടതാണ്. ദർഘാസുകൾ നൽകിയിട്ടുള്ളവർ ലേലസ്ഥലത്ത് നിർദ്ദിഷ്ട സമയത്ത് ഹാജരാകേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണുന്ന ആൾക്ക് ലേലം താൽക്കാലികമായി ഉറപ്പിക്കുന്നതുമാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുക നിരതദ്രവ്യം കഴിച്ച് ലേലം കൊണ്ടയാൾ ലേല സ്ഥലത്തുവെച്ച് അടച്ച് രസീത് വാങ്ങേണ്ടതാണ്. ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി പത്ത് ദിവസത്തിനകം ബാക്കി തുകയും നിയമാനുസൃതമായ വിൽപ്പന നികുതിയും അടച്ച് സ്വന്തം ഉത്തരവാദിത്വത്തിൽ സാധനങ്ങൾ നീക്കം ചെയ്യേണ്ടതാണ്.

ഏതെങ്കിലും കാരണത്താൽ ലേലം/ദർഘാസ് സ്ഥിരപ്പെടുത്തി കിട്ടുന്നയാൾ ലേല നിബന്ധനകൾ ലംഘിക്കുക യാണെങ്കിൽ ടിയാൻ അടച്ച തുക സർക്കാരിൽ മുതൽ കൂട്ടുന്നതും പുനർലേലം ചെയ്യുന്നതുമായിരിക്കും. പുനർ ലേലത്തിൽ എന്തെങ്കിലും നഷ്ടം സംഭവിച്ചാൽ ആയത് മുൻ ലേലക്കാരനിൽ നിന്ന് ഈടാക്കുന്നതും കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശിയല്ലാത്തതുമാണ്.

ടി അൺ സർവ്വീസബിൾ സ്പെയർ പാർട്ട്സുകൾ ഏതെങ്കിലും പ്രവൃത്തി ദിവസം ഓഫീസ് സമയത്ത് പി.റ്റി.സി. യിലെ എ. ഡി. ഐ-യുടെ അനുമതിയോടുകൂടി പരിശോധിക്കാവുന്നതാണ്. പോലീസ് ട്രെയിനിംഗ് കോളേജ് പ്രിൻസിപ്പാളിന് യാതൊരു കാരണവും കൂടാതെ ലേലം മാറ്റിവയ്ക്കാവുന്നതും അസ്ഥിരപ്പെടുത്താവുന്നതുമാണ്.

പോലീസ് ട്രെയിനിംഗ് ഗോപാൽ കൃഷ്ണൻ, വി.,
കോളേജ്, തിരുവനന്തപുരം. പ്രിൻസിപ്പാൾ, പി. ടി. സി.

ലേല പരസ്യം

നമ്പർ ജി2-21454/2012/കെ.

2014 ഏപ്രിൽ 2.

കോട്ടയം ജില്ലാ പോലീസ് മേധാവിയുടെ അധീനതയിൽ പാലാ പോലീസ് സ്റ്റേഷൻ കോമ്പൗണ്ടിൽ സ്ഥിതി ചെയ്യുന്ന താഴെ പറയുന്ന പഴയ 33 ഫാമിലി ക്വാർട്ടേഴ്സുകൾ ലേലം ചെയ്ത് പൊളിച്ചുമാറ്റുന്നതിനുള്ള അവകാശം 10-6-2014-ാം തീയതി പകൽ 11 മണിക്ക് പാലാ പോലീസ് സ്റ്റേഷൻ പരിസരത്ത് വെച്ച് പരസ്യമായി ലേലം ചെയ്തു കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലത്തിന് നേരിട്ട് ഹാജരാകേണ്ടതും, ലേലം തുടങ്ങുന്നതിന് ഒരു മണിക്കൂർ മുമ്പ് നിശ്ചിത നിരതദ്രവ്യമായ ` 1,867 ലേല സ്ഥലത്ത് അടച്ച് രസീത് വാങ്ങേണ്ടതുമാണ്. കൂടാതെ സീൽ ചെയ്ത ദർഘാസുകൾ നേരിട്ടോ തപാൽ മാർഗ്ഗമോ നിശ്ചിത നിരതദ്രവ്യം അടച്ചതിന്റെ ഡിമാന്റ് ഡ്രാഫ്റ്റ് സഹിതം 7-6-2014-ാം തീയതി 4 മണി വരെ പാലാ പോലീസ് സർക്കിൾ ഇൻസ്പെക്ടർ ഓഫീസിൽ സമർപ്പിക്കാവുന്നതാണ്. ദർഘാസിനോടൊപ്പം ഏതെങ്കിലും ദേശസാൽക്കൃത ബാങ്കിൽ നിന്നും ജില്ലാ പോലീസ് മേധാവി കോട്ടയത്തിന്റെ

പേരിൽ വാങ്ങിയ നിരതദ്രവ്യ തുകയ്ക്കുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസ് അടങ്ങിയ കവറിന് പുറത്ത് “പോലീസ് ഡിപ്പാർട്ട്മെന്റ് വക പഴയ ക്വാർട്ടേഴ്സുകൾ ലേലത്തിനു വാങ്ങുന്നതിനുള്ള ദർഘാസ് ” എന്ന് വ്യക്തമായി രേഖപ്പെടുത്തേണ്ടതാണ്. പരസ്യലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ ഏതിലാണോ തുക കൂടുതൽ ആയതിന് ലേലം കൊള്ളുന്നയാൾക്ക് ലേലം താൽക്കാലികമായി സ്ഥിരപ്പെടുത്തി കൊടുക്കുന്നതുമാണ്. ലേലം താൽക്കാലികമായി ഉറപ്പിച്ച ഉടൻ തന്നെ ലേല തുകയുടെ പകുതിയും സെയിൽസ് ടാക്സും അഡീഷണൽ സെയിൽസ് ടാക്സും ലേലസ്ഥലത്ത് വച്ചുതന്നെ ബന്ധപ്പെട്ട ആൾ അടച്ച് രസീത് വാങ്ങേണ്ടതും ബാക്കി തുക (നിരതദ്രവ്യം കഴിച്ച്) നികുതി ഉൾപ്പെടെ ലേലം സ്ഥിരപ്പെടുത്തി ഉത്തരവ് കിട്ടി 10 ദിവസത്തിനകം അടച്ച് കെട്ടിടം സ്വന്തം ചെലവിലും ഉത്തരവാദിത്വത്തിലും പൊളിച്ച് മാറ്റേണ്ടതുമാണ്.

ഏതെങ്കിലും കാരണവശാൽ ലേലം സ്ഥിരപ്പെടുത്തി കിട്ടുന്നയാൾ മേൽപ്പറഞ്ഞ നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും കെട്ടിടം പുനർലേലം ചെയ്യുന്നതുമാണ്.

മേൽപ്പറഞ്ഞ കെട്ടിടം പ്രവൃത്തി സമയത്ത് പാലാ പോലീസ് സർക്കിൾ ഇൻസ്പെക്ടറുടെ അനുവാദത്തോടെ പരിശോധിക്കാവുന്നതാണ്. യാതൊരു കാരണവും കൂടാതെ ലേലം മാറ്റിവയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള അധികാരം കോട്ടയം ജില്ലാ പോലീസ് മേധാവിയിൽ നിക്ഷിപ്തമാണ്.

ക്വാർട്ടേഴ്സ് വിവരങ്ങൾ

1	ക്വാർട്ടേഴ്സ് നമ്പർ	5 & 6
2	„	7 & 8
3	„	9 & 10
4	„	11 & 12
5	„	13 & 14
6	„	15
7	„	16 & 17
8	„	18 & 19
9	„	20 & 21
10	„	22 & 23
11	„	24 & 25
12	„	26 & 27
13	„	28 & 29
14	„	30 & 31
15	„	32 & 33
16	„	34 & 35
17	„	36 & 37

ജില്ലാ പോലീസ് ഓഫീസ്,
കോട്ടയം.

(ഒപ്പ്)
ജില്ലാ പോലീസ് മേധാവി.

പുനർ ലേല പരസ്യം

നമ്പർ ഇ2 (ബി)/44698/2012/ഇ. സി.

2014 ഏപ്രിൽ 9.

സൂചന:—15-3-2014 തീയതിയിലെ ഈ ഓഫീസിൽ നിന്നുള്ള കത്ത്.

കൊച്ചി സിറ്റി പോലീസ് ഓഫീസിലെ ഉപയോഗശൂന്യമായ രണ്ട് ഡിപ്പാർട്ട്മെന്റ് ബോട്ടുകൾ 26-4-2014-ാം തീയതി പരസ്യമായി ലേലം ചെയ്ത് വിൽക്കുവാൻ തീരുമാനിച്ചിരുന്നു. എന്നാൽ ഇലക്ഷൻ പ്രഖ്യാപിച്ചതുമൂലം 26-4-2014-ാം തീയതി നിശ്ചയിച്ചിരുന്ന ടി ബോട്ടുകളുടെ ലേലം 5-7-2014-ാം തീയതിയിലേക്ക് മാറ്റിവച്ചിട്ടുള്ളതാണ് എന്നുള്ള വിവരം അറിയിച്ചുകൊള്ളുന്നു.

(ഒപ്പ്)

സിറ്റി പോലീസ് ഓഫീസ്,
കൊച്ചി.

ജില്ലാ പോലീസ്
മേധാവിക്കുവേണ്ടി
(കൊച്ചി സിറ്റി).

**തൃശ്ശൂർ സിറ്റി ജില്ലാ പോലീസ് മേധാവിയുടെ
നടപടിക്രമം**

(സാന്നിധ്യം: പി. പ്രകാശ്, ഐ. പി. എസ്.)

വിഷയം:—അച്ചടക്ക നടപടി—ശ്രീ. ഡൊമിനിക് സാവിയോ, സിപിഒ 4160-നെതിരായ അച്ചടക്ക നടപടി വാചാഗ്വേഷണം—അന്തിമ തീർപ്പ് കൽപ്പിച്ച് ഉത്തരവാകുന്നത് സംബന്ധിച്ച്.

വായന:—(1) ഈ ഓഫീസിലെ 24-10-2013 തീയതിയിലെ എച്ച്1/36563/13/ആർ. സി. നമ്പർ പ്രകാരമുള്ള ഉത്തരവ്.

(2) തൃശ്ശൂർ ജില്ലാ സായുധസേനാ ഡെപ്യൂട്ടി കമാണ്ടന്റ് ആർ2/138/ഡിസി/2013/ആർ നമ്പരിൽ 22-1-2014 തീയതിയിൽ സമർപ്പിച്ച അന്വേഷണ വിചാരണ പത്രിക.

(3) എച്ച് 1/പി. ആർ/38/2013/ ആർ. സി. നമ്പർ പ്രകാരം 4-2-2014 തീയതിയിൽ ഈ ഓഫീസിൽ നിന്നും നൽകിയ കാരണം കാണിക്കൽ നോട്ടീസ്.

ഉത്തരവ് നം. എച്ച് 1/പി.ആർ./38/2013/ആർ.സി. തീയതി 27-3-2014 (സി. ഒ. 202/2014/ആർ.സി.)

ശ്രീ. ഡൊമിനിക് സാവിയോ സിപിഒ 4160 തൃശ്ശൂർ ജില്ലാ സായുധസേനയിൽ പ്രവൃത്തിയെടുത്തുവരവെ 28-3-1998 മുതൽ 5 വർഷം ശുന്യവേതനാവധിയിൽ വിദേശത്ത് ജോലിക്കായി പോയിട്ടുള്ളതും തുടർന്ന് അപേക്ഷകൾ സമർപ്പിച്ചതിന് പ്രകാരം ശുന്യവേതനാവധി 5 വർഷം വീതം 2 പ്രാവശ്യം ദീർഘിപ്പിച്ചു നൽകിയിട്ടുള്ളതുമാണ്. എന്നാൽ ശുന്യവേതനാവധി കഴിഞ്ഞ് 28-3-2013-ാം തീയതി ജോലിക്ക് തിരികെ ഹാജരാകേണ്ടതായിരുന്ന ടിയാൻ ജോലിക്ക് ഹാജരാവുകയോ വിട്ടുനിൽക്കുന്നതിനുള്ള കാരണങ്ങൾ ബോധിപ്പിക്കുകയോ അവധി ദീർഘിപ്പിക്കുന്നതിനാവശ്യമായ അപേക്ഷകൾ രേഖാമൂലം സമർപ്പിക്കുകയോ ചെയ്യാതെ ഡ്യൂട്ടിയിൽനിന്നും അനധികൃതമായി വിട്ടുനിൽക്കുക വഴി ടിയാന്റെ ഭാഗത്തുനിന്നും ഗുരുതരമായ അച്ചടക്ക ലംഘനം,

നിരുത്തരവാദിത്തം, കൃത്യവിലോപം എന്നീ കുറ്റങ്ങൾ ചെയ്തിട്ടുള്ളതായി പ്രഥമദൃഷ്ട്യാ ബോധ്യപ്പെട്ടതിനാൽ ആരോപിത കുറ്റത്തെക്കുറിച്ച് 1958-ലെ കെ. പി. ഡി. ഐ. പി. ആന്റ് എറൂൾസിലെ ബന്ധപ്പെട്ട ചട്ടങ്ങൾ അനുശാസിക്കുംവിധം വിശദമായ വാചാഗ്വേഷണം നടത്തി റിപ്പോർട്ടു സമർപ്പിക്കുന്നതിന് തൃശ്ശൂർ ജില്ലാ സായുധസേനാ ഡെപ്യൂട്ടി കമാണ്ടന്റിനെ ചുമതലപ്പെടുത്തി സൂചന (1) പ്രകാരം ഉത്തരവായിട്ടുള്ളതാണ്.

മേൽ ഉത്തരവ് പ്രകാരം അന്വേഷണോദ്യോഗസ്ഥനായ തൃശ്ശൂർ ജില്ലാ സായുധസേനാ ഡെപ്യൂട്ടി കമാണ്ടന്റ് വാചാഗ്വേഷണം നടത്തി സമർപ്പിച്ച അന്വേഷണ വിചാരണ പത്രികയാണ് വായന (2)-ൽ കാണിച്ചിട്ടുള്ളത്. അന്വേഷണത്തിൽ കുറ്റാരോപിതനെതിരായ ആരോപണങ്ങൾ പൂർണ്ണമായും തെളിഞ്ഞിട്ടുണ്ടെന്ന നിഗമനത്തിലാണ് അന്വേഷണോദ്യോഗസ്ഥൻ എത്തിച്ചേർന്നിട്ടുള്ളത്.

അന്വേഷണോദ്യോഗസ്ഥൻ സമർപ്പിച്ച അന്വേഷണ വിചാരണ റിപ്പോർട്ടും അനുബന്ധ രേഖകളും വിശദമായി പരിശോധിച്ചതിൽ അന്വേഷണോദ്യോഗസ്ഥന്റെ നിഗമനത്തോട് പൂർണ്ണമായും യോജിച്ചുകൊണ്ട് ടിയാൻ ചെയ്ത കുറ്റത്തിനുള്ള ആനുപാതിക ശിക്ഷയായി ടിയാനെ സർവ്വീസിൽനിന്നും നീക്കം ചെയ്യുവാൻ (റിമൂവൽ ഫ്രം സർവ്വീസ്) താല്ക്കാലികമായി തീരുമാനിച്ചുകൊണ്ട് ടിയാന് വായന (3) പ്രകാരം ഒരു കാരണം കാണിക്കൽ നോട്ടീസ് നൽകിയിട്ടുള്ളതാണ്.

ടി കാരണം കാണിക്കൽ നോട്ടീസ് ടിയാൻ രാജ്യത്തിനു പുറത്തായതിനാൽ ടിയാനു നൽകുവാൻ കഴിഞ്ഞിട്ടില്ലാത്തതും ടിയാന്റെ വീട് അഡ്രസ്സിൽ രജിസ്ട്രേഷനായി ഈ ഓഫീസിൽ നിന്നും അയച്ച നോട്ടീസ് മേൽവിലാസക്കാരൻ സ്ഥലത്തില്ലാത്തതിനാൽ മടങ്ങി വന്നിട്ടുള്ളതുമാണ്.

മേൽ സാഹചര്യത്തിൽ സി പി ഒ 4160 ശ്രീ. ഡൊമിനിക് സാവിയോ അനധികൃതമായി സേവനത്തിൽ നിന്ന് വിട്ടുനിൽക്കുകയാണെന്ന് തെളിഞ്ഞിട്ടുള്ളതിനാൽ, ടിയാനെ സർവ്വീസിൽനിന്നും നീക്കം ചെയ്യുവാനുള്ള എന്റെ താല്ക്കാലിക തീരുമാനം ടിയാൻ അംഗീകരിക്കുന്നുവെന്ന് അനുമാനിച്ചുകൊണ്ട് പ്രസ്തുത തീരുമാനം സ്ഥിരപ്പെടുത്തിക്കൊണ്ട്, ടിയാൻ അനധികൃതമായി സേവനത്തിൽനിന്നും വിട്ടുനിന്ന 28-3-2013-ാം തീയതി മുതൽ നീക്കം ചെയ്തുകൊണ്ട് (റിമൂവൽ ഫ്രം സർവ്വീസ്) ഇതിനാൽ ഉത്തരവാകുന്നു.

മേൽ ഉത്തരവിനെതിരെ ടിയാന് 2 മാസത്തിനകം തൃശ്ശൂർ റെയ്ഞ്ച് പോലീസ് ഇൻസ്പെക്ടർ ജനറൽ മുമ്പാകെ അപ്പീൽ സമർപ്പിക്കാവുന്നതാണ്.

(ഒപ്പ്)

ജില്ലാ പോലീസ് മേധാവി,
തൃശ്ശൂർ സിറ്റി.

ലേല പരസ്യം

നമ്പർ ഇ2-7260/11/കെ.എ.പി.1.

2014 മാർച്ച് 29.

തൃശ്ശൂർ കെ. എ. പി. 1-ാം ബറ്റാലിയനിൽ സൂക്ഷിച്ചിരിക്കുന്നതും ഡിപ്പാർട്ട്മെന്റിന് ഉപയോഗയോഗ്യമല്ലാത്തതുമായ താഴെ വിവരിക്കുന്ന ഡിപ്പാർട്ട്മെന്റ് വാഹനങ്ങൾ 7-5-2014-ാം തീയതി 11 മണിക്ക് കെ. എ. പി. ഒന്നാം ബറ്റാലിയനിൽ വച്ച് പരസ്യമായി ലേലം ചെയ്യുന്നതിനായി തീരുമാനിച്ചിരിക്കുന്നു.

ക്രമ നമ്പർ	വാഹനത്തിന്റെ നമ്പരും പേരും	മോഡൽ	നിരതദ്രവ്യം
1	KL 08 J 6656 Maheendra & Maheendra Jeep	1996	7,500
2	KL 01 S 848 Maheendra & Maheendra Jeep	2000	9,000

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല സ്ഥലത്ത് നിശ്ചിത സമയത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ്, അതായത് വാഹനങ്ങൾക്ക് നേരെ കാണിച്ചിരിക്കുന്ന തുക നിരതദ്രവ്യമായി അടച്ച് രസീത് വാങ്ങേണ്ടതുമാണ്. ലേലത്തിൽ മുദ്രവച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകുവാൻ ആഗ്രഹിക്കുന്നവർ ആയത് 2014 മേയ് മാസം 5-ാം തീയതി വൈകുന്നേരം 4 മണിക്ക് മുമ്പായി തൃശ്ശൂർ കെ.എ.പി. ഒന്നാം ബറ്റാലിയനിൽ ലഭിക്കത്തക്കവിധം നേരിട്ടോ തപാൽ മാർഗ്ഗമോ സമർപ്പിക്കേണ്ടതാണ്. ഇങ്ങനെ ടെണ്ടറുകൾ സമർപ്പിക്കുന്നവർ നിരതദ്രവ്യം ഒടുക്കിയ രസീത് ടെണ്ടറിനൊപ്പം അടക്കം ചെയ്യേണ്ടതാണ്. ടെണ്ടർ കവറിനുമുകളിൽ “വാഹന ലേലത്തിനുള്ള ടെണ്ടർ” എന്നും വാഹന നമ്പരും വ്യക്തമായി എഴുതിയിരിക്കണം. ലേലം കഴിഞ്ഞാലുടൻ ടെണ്ടറുകൾ അവ നൽകിയവരുടേയോ അവരുടെ പ്രതിനിധികളുടേയോ സാന്നിധ്യത്തിൽ തുറക്കുന്നതും ലേലം/ടെണ്ടർ ഇവയിൽ ഏതിലാണോ കൂടുതൽ തുക കാണുന്നത് ആ തുകയ്ക്ക് ലേലം താൽക്കാലികമായി സ്ഥിരപ്പെടുത്തുന്നതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു നൽകുന്നതാണ്. ലേലം സ്ഥിരപ്പെടുത്തി കിട്ടുന്നയാൾ നിയമാനുസരണമുള്ള വിൽപന നികുതി/സെസ്സ് അടക്കമുള്ള ലേലം/ടെണ്ടർ

തുകയുടെ പകുതി ലേലസ്ഥലത്ത് വെച്ച് അടയ്ക്കേണ്ടതും ബാക്കി തുക ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനകം അടച്ച് വാഹനം സ്വന്തം ചെലവിൽ കൊണ്ടു പോകേണ്ടതുമാണ്.

ലേലം കൊണ്ടയാൾ മേൽപറഞ്ഞ നിബന്ധനകൾ ലംഘിക്കുന്ന പക്ഷം ടിയാൻ അടച്ച നിരതദ്രവ്യം സർക്കാരിലേക്ക് മുതൽകൂട്ടുന്നതും വാഹനം പുനർലേലം ചെയ്യുന്നതുമാണ്. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയത് മുൻലേലക്കാരൻ ഉത്തരവാദിയാകുന്നതും ആയത് ടിയാനിൽനിന്നും ഈടാക്കുന്നതുമാണ്. എന്നാൽ പുനർലേലത്തിൽ കൂടുതൽ തുക ലഭിച്ചാൽ ആയതിന് ടിയാൻ അർഹനായിരിക്കുന്നതല്ല.

ലേലം ചെയ്യുവാൻ ഉദ്ദേശിക്കുന്ന വാഹനങ്ങൾ ലേലത്തിനു മുമ്പുള്ള 10 പ്രവൃത്തി ദിവസങ്ങളിൽ രാവിലെ 10 മണി മുതൽ വൈകുന്നേരം 5 മണിവരെയുള്ള സമയങ്ങളിൽ ക്യാമ്പിൽ ബന്ധപ്പെട്ടവരുടെ അനുമതിയോടെ പരിശോധിക്കാവുന്നതാണ്.

യാതൊരു കാരണവും കാണിക്കാതെ ഈ നോട്ടീസിൻ പ്രകാരമുള്ള ലേലം മാറ്റി വയ്ക്കുകയോ അസ്ഥിരപ്പെടുത്തുകയോ ചെയ്യാനുള്ള പൂർണ്ണ അധികാരം കെ.എ.പി. ഒന്നാം ബറ്റാലിയൻ കമാണ്ടന്റിൽ നിക്ഷിപ്തമാണ്. ലേലം നടത്തുന്നതുമായി ബന്ധപ്പെട്ട് നിലവിലുള്ള എല്ലാ ഉത്തരവുകളും ഈ ലേലത്തിന് ബാധകമാണ്.

കമാണ്ടന്റിന്റെ കാര്യാലയം,
കെ. എ. പി. 1 ബറ്റാലിയൻ,
രാമവർമ്മപുരം,
തൃശ്ശൂർ-680 631.

(ഒപ്പ്)
കമാണ്ടന്റ് കെ. എ. പി. 1.